

संजय मल्होत्रा को आरबीआई का नया गवर्नर नियुक्त किया गया

वित्त मंत्रालय में वर्तमान राजस्व सचिव संजय मल्होत्रा को भारतीय रिज़र्व बैंक (RBI) का नया गवर्नर नियुक्त किया गया है।



मुख्य बिंदु

- ❖ उनका कार्यकाल 11 दिसंबर, 2024 से शुरू होगा और तीन साल तक चलेगा।
- ❖ उन्होंने आरबीआई के **26वें गवर्नर** के रूप में पदभार ग्रहण किया।
- ❖ राजस्थान कैडर के 1990 बैच के भारतीय प्रशासनिक सेवा (आईएएस) अधिकारी, मल्होत्रा ने आईआईटी कानपुर से कंप्यूटर साइंस में इंजीनियरिंग स्नातक हैं और प्रिंसटन विश्वविद्यालय से सार्वजनिक नीति में मास्टर डिग्री प्राप्त की है।
- ❖ अपने 33 साल के करियर में, उन्होंने वित्त, कराधान, बिजली, सूचना प्रौद्योगिकी और खनन जैसे क्षेत्रों में विभिन्न प्रमुख पदों पर कार्य किया है। वर्तमान में, राजस्व सचिव के रूप में, वह प्रत्यक्ष और अप्रत्यक्ष करों सहित कर नीतियों को तैयार करने में महत्वपूर्ण भूमिका निभाते हैं।
- ❖ वह शक्तिकांत दास का स्थान लेंगे, जिन्होंने आरबीआई गवर्नर के रूप में छह साल का सफल कार्यकाल पूरा किया है।

भारतीय रिज़र्व बैंक (RBI):

- ❖ **गठन:** भारतीय रिज़र्व बैंक (RBI) की स्थापना भारतीय रिज़र्व बैंक अधिनियम, 1934 के माध्यम से, हिल्टन यंग आयोग की सिफारिशों के आधार पर, 5 करोड़ रुपये की शेयर पूंजी के साथ की गई थी।
- ❖ रिज़र्व बैंक का केंद्रीय कार्यालय कोलकाता में स्थापित किया गया था लेकिन 1937 में इसे स्थायी रूप से मुंबई में स्थानांतरित कर दिया गया।
- ❖ प्रारंभ में, RBI का स्वामित्व निजी तौर पर था लेकिन **1949 में इसका राष्ट्रीयकरण** कर दिया गया। यह पूरी तरह से भारत सरकार के स्वामित्व में है।

- ❖ RBI ने अप्रैल 1947 तक बर्मा (म्यांमार) के केंद्रीय बैंक के रूप में और जून 1948 तक पाकिस्तान के केंद्रीय बैंक के रूप में भी कार्य किया।

संरचना

भारतीय रिज़र्व बैंक का संचालन 21 सदस्यीय केंद्रीय निदेशक मंडल पर निर्भर करता है जिसमें शामिल हैं:

❖ गवर्नर;

- 4 उप गवर्नर;
- 2 वित्त मंत्रालय के प्रतिनिधि;
- 10 सरकार-नामांकित निदेशक;
- आरबीआई के स्थानीय बोर्ड मुख्यालय का प्रतिनिधित्व करने के लिए 4 निदेशक।

इंदिरा गांधी शांति पुरस्कार 2024

चिली की पूर्व राष्ट्रपति और मानवाधिकारों की वैश्विक वकालत करने वाली **मिशेल बाचेलेत** को शांति, निरस्त्रीकरण और विकास के लिए 2024 इंदिरा गांधी पुरस्कार से सम्मानित किया गया है।



मुख्य बिंदु

- ❖ यह घोषणा भारत के पूर्व राष्ट्रीय सुरक्षा सलाहकार और विदेश सचिव शिवशंकर मेनन की अध्यक्षता में एक अंतरराष्ट्रीय जूरी द्वारा की गई।
- ❖ मिशेल बाचेलेत ने 2010 से 2013 तक संयुक्त राष्ट्र महिला के पहले निदेशक के रूप में लैंगिक समानता को बढ़ावा देने के वैश्विक प्रयासों का नेतृत्व किया।
- ❖ बाद में, 2018 से 2022 तक मानवाधिकार के लिए **संयुक्त राष्ट्र उच्चायुक्त** के रूप में कार्य किया।
- ❖ उन्होंने फ़िलिस्तीन और अन्य संघर्ष क्षेत्रों में मानवाधिकारों के हनन सहित महत्वपूर्ण वैश्विक मुद्दों को मुखरता से संबोधित किया।
- ❖ 2023 के लिए शांति, निरस्त्रीकरण और विकास के लिए इंदिरा गांधी पुरस्कार 19 नवंबर, 2024 को प्रसिद्ध पियानोवादक और कंडक्टर **डैनियल बरेनबोइम** और फिलिस्तीनी कार्यकर्ता **अली अब्दुल अव्वाद** को प्रदान किया गया है।

- ❖ इंदिरा गांधी पुरस्कार 1986 से हर वर्ष **इंदिरा गांधी मेमोरियल ट्रस्ट** के माध्यम से प्रदान किया जाता है।
- ❖ पुरस्कार राशि ₹25 लाख है, और इसके साथ एक प्रशस्ति पत्र भी दिया जाता है जो पुरस्कार विजेता द्वारा किए गए काम को मान्यता देता है।
- ❖ यह पुरस्कार तीन प्रमुख क्षेत्रों पर केंद्रित है:
 - शांति,
 - निरस्त्रीकरण,
 - विकास

आईएनएस तुशील

आईएनएस तुशील, नवीनतम मल्टी-रोल स्टीथ गाइडेड मिसाइल फ्रिगेट को 9 दिसंबर को रूस में रक्षा मंत्री राजनाथ सिंह की उपस्थिति में भारतीय नौसेना में शामिल किया गया है।



मुख्य बिंदु

- ❖ आईएनएस तुशील एक **स्टीथ गाइडेड मिसाइल बहुउद्देश्यीय फ्रिगेट** है और उन्नत **क्रिवाक III क्लास फ्रिगेट्स** की श्रृंखला में नवीनतम है, जो रूसी डिजाइन **प्रोजेक्ट 1135.6** से संबंधित है।
- ❖ तुशील का अर्थ है "रक्षक कवच," और इसका प्रतीक (crest) "**अभेद्य कवचम**" की उक्ति को प्रदर्शित करता है, जो भारतीय समुद्री सीमाओं की रक्षा करने के मिशन का प्रतीक है।
- ❖ 125 मीटर लंबा और 3,900 टन विस्थापन (displacement) वाला आईएनएस तुशील उन्नत स्टीथ तकनीक से सुसज्जित है, जो इसे दुश्मन के रडार से कम दिखाई देने योग्य बनाती है और विभिन्न समुद्री परिस्थितियों में अधिक स्थिरता प्रदान करती है।
- ❖ इसमें 26% स्वदेशी तकनीक है और 33 से अधिक सिस्टम घरेलू भागीदारों द्वारा प्रदान किए गए हैं।

11वां एसीसी अंडर-19 पुरुष एशिया कप

8 दिसंबर 2024 को 11वें ACC U19 पुरुष एशिया कप फाइनल में बांग्लादेश ने भारत को 59 रन से हराया।



मुख्य बिंदु

- ❖ बांग्लादेश ने 2023 में भी इस टूर्नामेंट में जीत हासिल की थी, जिससे यह अंडर-19 पुरुष एशिया कप में उनकी लगातार दूसरी जीत थी।
- ❖ 11वां एसीसी अंडर-19 पुरुष एशिया कप एशियन क्रिकेट काउंसिल (एसीसी) द्वारा आयोजित किया गया और इसे अमीरात क्रिकेट बोर्ड द्वारा होस्ट किया गया।
- ❖ यह टूर्नामेंट 29 नवंबर से 8 दिसंबर 2024 तक शारजाह और दुबई में आयोजित किया गया।
- ❖ एशिया के कुल आठ टीमों ने इस टूर्नामेंट में भाग लिया, जिन्हें दो समूहों में विभाजित किया गया था।
- ❖ एसीसी अंडर-19 पुरुष एशिया कप 19 वर्ष से कम उम्र के पुरुष क्रिकेटर्स के लिए आयोजित एक टूर्नामेंट है।
- ❖ इस टूर्नामेंट का **पहला संस्करण 1989** में बांग्लादेश में आयोजित किया गया था, जिसमें भारत विजेता बना था।
- ❖ भारत इस टूर्नामेंट के इतिहास में सबसे सफल टीम है, जिसने 1989, 2003, 2012, 2013, 2014, 2016, 2018 और 2019 में कुल आठ खिताब जीते हैं।

अंतर्राष्ट्रीय ध्यान दिवस

संयुक्त राष्ट्र महासभा (यूएनजीए) ने **21 दिसंबर** को आधिकारिक तौर पर विश्व ध्यान दिवस घोषित करने के लिए एक प्रस्ताव पारित किया।



मुख्य बिंदु

- ❖ यह प्रस्ताव लिकटेंस्टीन(देश) द्वारा प्रस्तुत किया गया और भारत द्वारा सह-प्रायोजित किया गया; 193 सदस्यीय संयुक्त राष्ट्र महासभा द्वारा सर्वसम्मति से अपनाया गया।
- ❖ इस दिन का उद्देश्य मानसिक, भावनात्मक, शारीरिक और आध्यात्मिक आयामों को शामिल करते हुए व्यापक मानव कल्याण को बढ़ावा देना है।
- ❖ **21 दिसंबर का महत्व** यह है कि यह भारतीय परंपरा में **उत्तरायण की शुरुआत** का प्रतीक है, जिसे आत्म-चिंतन और आंतरिक विकास के लिए शुभ समय माना जाता है।

- ❖ यह अंतर्राष्ट्रीय योग दिवस के ठीक छह महीने बाद आता है, जो ग्रीष्म संक्रांति (21 जून) को मनाया जाता है।

लघु समाचार

- ❖ **39वें राष्ट्रीय जूनियर एथलेटिक्स चैंपियनशिप** का आयोजन 7 से 11 दिसंबर 2024 तक भुवनेश्वर के **कलिंग स्टेडियम** में हुआ, जिसमें मध्य प्रदेश एथलेटिक्स अकादमी के एथलीट **विनोद सिंह** ने अंडर-20 5000 मीटर दौड़ में स्वर्ण पदक जीतकर इतिहास रच दिया।
- ❖ भारतीय ड्राइवर **कुश मैनी** ने एफआईए एफ2 कंस्ट्रक्टर्स वर्ल्ड चैंपियनशिप जीतकर मोटरस्पोर्ट के इतिहास में एक महत्वपूर्ण उपलब्धि हासिल की।

- ❖ कर्नाटक के पूर्व मुख्यमंत्री और वरिष्ठ पार्टी नेता **एस. एम. कृष्णा** का 92 वर्ष की आयु में आयु संबंधी समस्याओं के कारण निधन हो गया।
- ❖ दिल्ली के नौ वर्षीय युवा **आरित कपिल**, जो शतरंज में एक युवा प्रतिभा हैं, ने हाल ही में ग्रैंडमास्टर को हराकर ऐसा करने वाले सबसे कम उम्र के भारतीय युवा के रूप में एक उपलब्धि हासिल की।
- ❖ मेरियम-वेबस्टर ने '**Polarization**' (**ध्रुवीकरण**) को 2024 का **वर्ड ऑफ द ईयर** घोषित किया, क्योंकि इस साल समाज में विभाजन गहराता गया।
- ❖ दुबई ने 300.12 किलोग्राम वजन का ₹211 करोड़ (\$25 मिलियन) कीमत का दुनिया का सबसे बड़ा **सोने का बिस्कुट** बनाकर दुबई गोल्ड सुक एक्सटेंशन में एक नया रिकॉर्ड बनाया।



दैनिक करेंट अफेयर्स से संबंधित महत्वपूर्ण प्रश्न

1. निम्नलिखित में से कौन भारतीय रिजर्व बैंक के 26वें गवर्नर बने?

- (a) शक्तिकांत दास
- (b) संजय मल्होत्रा
- (c) संजय मिश्रा
- (d) राजीव त्यागी

उत्तर-B

2. निम्नलिखित में से किसे इंदिरा गांधी शांति पुरस्कार 2024 प्राप्त हुआ?

- (a) मिशेल बाचेलेट
- (b) मलाल यौसफ्जई
- (c) एंटोनियो गुटेरेस
- (d) ग्रेटा थनबर्ग

उत्तर -A

